

44 - నలుబది నాలుగవ దశకము

॥ శ్రీకృష్ణునకు జాతకర్మాది సంస్కారములు ॥

గూఢం వసుదేవగిరా కర్తుం తే నిష్క్రియస్య సంస్కారాన్ ।
 హృద్గతహోరాతత్త్వోగర్గమునిస్త్యద్భూహం విభో! గతవాన్ ॥ (44.1)

నందోఽథ నందితాత్మా వృందిష్టం మానయన్నముం యమినామ్ ।
 మందస్మితార్థమూచే త్వత్సంస్కారాన్ విధాతుముత్సుకధీః ॥ (44.2)

యదువంశాచార్యత్వాత్ సునిభృతమిదమార్య! కార్యమితి కథయన్ ।
 గర్హో నిర్గతపులకశ్చక్రే తవ సాగ్రజస్య నామాని ॥ (44.3)

కథమస్య నామ కుర్వే సహస్రనామ్నో హ్యనంతనామ్నో వా ।
 ఇతి నూనం గర్గమునిశ్చక్రే తవ నామ నామ రహసి విభో! ॥ (44.4)

కృషిధాతుణకారాభ్యాం సత్తానందాత్మతాం కిలాభిలపత్ ।
 జగదఘకర్షిత్వం వా కథయదృషిః కృష్ణనామ తే వ్యతనోత్ ॥ (44.5)

అన్యాంశ్చ నామభేదాన్ వ్యాకుర్వన్నగ్రజే చ రామాదీన్ ।
 అతిమానుషానుభావం న్యగదత్ త్వామప్రకాశయన్ పిత్రే ॥ (44.6)

స్నిహ్యతి యస్తవ పుత్రే ముహ్యతి స న మాయికైః పునశ్శోకైః ।
 ద్రుహ్యతి యస్య తు నశ్యేదిత్యవదత్తే మహత్వమృషివర్యః ॥ (44.7)

జేష్యతి బహుతర దైత్యాన్ నేష్యతి నిజబంధులోకమమలపదమ్ ।
 శ్రోష్యతి సువిమలకీర్తిరస్యేతి భవద్విభూతిమృషిరూచే ॥ (44.8)

అమునైవ సర్వదుర్గం తరితాస్థ కృతాస్థమత్ర తిష్ఠధ్వమ్ ।
 హారిరేవేత్యనభిలపన్నిత్యాది త్వామవర్ణయత్ స మునిః ॥ (44.9)

గర్గేఽథ నిర్గతేఽస్మిన్ నందితనందాదినంద్యమానస్త్వమ్ ।
 మద్గదముద్గతకరుణో నిర్గమయ శ్రీమరుత్పురాధీశ! ॥ (44.10)

॥ ఇతి శ్రీకృష్ణనకు జాతకర్మాది సంస్కారములు
 అను నలుబది నాలుగవ దశకము సంపూర్ణము ॥